

از مولانا اخوندزادہ عبد القیوم حقانی در فضل و العزیم حقانی
مدرس دارالعلوم حنفیہ چکوال

دستورِ اسلامی کا چوتھا ماخذ رائے وقیاس اور امام اعظم ابو حنیفہؒ

لَا يُوْحِي شَيْعْرًا وَلَا ذُو شَعْرٍ آخر زمانے والوں نے اتنا اور ایسا ہی کیا جتنا اور جیسا کہ ایک باکمال اور مقبول
عند اللہ شخصیت کے ساتھ منی الفین اور حاسدین کرتے ہی آئے ہیں۔ ع
ہوتی آئی ہے کہ اچھوں کو برا کہتے ہیں

اور کیوں نہ کرتے؟ جب کہ ایسا ہونا ایک فطری اور واقعی امر ہے۔ کیونکہ صبحی محصانی فرلتے ہیں۔
حنفیوں کی تعداد جملہ اہل اسلام کی دو تہائی ہے۔ مالکیوں کی تعداد ساڑھے چار کروڑ ہے۔ شافعیوں کی تعداد
اکروڑ اور حنبلیوں کی تعداد ۳۰ لاکھ ہے۔ (فلسفہ تشریح فی الاسلام)

عالم اسلام کا دو تہائی حصہ اس کا نام لیوا اور پیروکار ہو اسی تناسب سے اس کے منی الفین اور حاسدین کے
وجود کو باعثِ تعجب سمجھنا ایک فطری حقیقت کا انکار ہے۔ لایحیٰ شجر ذوق شرب چنانچہ اسی حقیقت کا اعتراف
کرتے ہوئے علامہ ابن حجر مکیؒ "نیرات الاحسان" میں رقمطراز ہیں :-

ان الامام را فی حنیفہ کان لہ حاد کثیرون
فی حیاتہ و بعد مماتہ
امام ابو حنیفہ کے بہت سے حساد تھے۔ ان کی زندگی
میں بھی اور ان کے بعد بھی۔

صاحب تفسیق النظام بھی یوں فرلتے ہیں :-

کان ابو حنیفہ یحسد وینسب الیہ
مالیس فیہ ویخلف الیہ ما لا یلق
امام ابو حنیفہ کے حساد بہت تھے اور وہ ایسے امور
ان کی طرف منسوب کرتے تھے جو ان میں نہ تھے۔

(کتاب العلم لابن عبد البر)

جب امام صاحب کی ذکوت، خطانت اور تبخیر علمی کی وجہ سے کثرت سے اہل علم آپ کی درسگاہ میں آ

اگر شریف تلمذ ہی کو بڑی سعادت سمجھنے لگے۔ تو آپ کے اس غنیم منصب کے پیش نظر کثرت سے حاسدین و مخالفین کا پیدا ہو جانا کوئی تعجب کی بات نہیں۔ بلکہ یہ امام صاحب ہی کی کمال اہمیت اور بہت بڑی عظمت کی دلیل ہے۔ ع
جو تو نہ خوب ہوتا تو وہ کیوں مسود ہوتا

حاسدین و ماحنین اور تقابل | شیخ یحییٰ بن معین محدث نے کس قدر بجا اور صحیح فرمایا۔

”جب لوگ اس کی سعی نہ کر سکے (یعنی علم و اجتہاد میں مقام ابو حنیفہ تک رسائی) تو حسد کرنے لگے اور دشمن ہو گئے۔ (منقول موفیق)

امام صاحب کے مخالفین و حاسدین میں نعیم بن حماد (استاد امام بخاری) خطیب۔ دارقطنی اور ابن جوزی کو امامت کا مقام حاصل ہے جب کہ امام صاحب کے ماحنین میں ہر بزرگ علم و عمل اور دین کا ایک ستون ہے جیسے امام ائمش، شعبہ، مالک، مسعر بن کدام ثوری، دکیع، عبد اللہ بن مبارک یحییٰ بن معین، حسن بن عرفہ، یزید بن اردن ان حضرات کے مقابلہ میں یحییٰ بن سعید، عبد اللہ بن دینار، امام جعفر صادق، امام بیہق محدث۔ جیسے اکابر کے اقوال و تقابل التفات ہو سکتے ہیں۔ خطیب، دارقطنی اور ابن جوزی کا یہاں ذکر کیا ہے یہاں تو بخاری و مسلم کی بھی ہستی نہیں جہاں تک نعیم بن حماد کی بات ہے۔ اس سے متعلق ہم یہاں میزان جلد ثالث سے ایک حوالہ نقل کرتے ہیں۔

قال الازدی کان نعیم یضع الحديث
فی تقویت السنت و حکایات مزورة
ازدی کہتے ہیں کہ نعیم تقویت سنت کے لئے
حدیث وضع کیا کرتا تھا اور امام ابو حنیفہ کے معائب
فی ثلب النعمان کلھا کذب

میں حکایات گھڑا کرتا تھا جو سب جھوٹ ہیں۔

امام صاحب کی مدح جن بزرگوں سے ثابت ہے اس کے مقابلہ میں بھی اسی پایہ کے بزرگوں کے اقوال پیش کرنا چاہئیں۔

صرف اپنے اور احناف ہی نہیں بلکہ دوسرے مذاہب کے ائمہ نے بھی بغیر تعصب کے امام صاحب کی مدح کی ہے جیسے ”امام سیوطی شافعی“، حافظ ابن حجر مکی شافعی، امام ذہبی شافعی، حافظ ابن حجر عسقلانی، شافعی، امام نووی شافعی، امام غزالی شافعی، حافظ ابن عبد البر مالکی، علامہ یوسف بن عبد اللہ بن حنیبل، مورخین میں علامہ ابن خلدون، اور ابن خلدون شافعی وغیرہ

اگر مدح و ذم کرنے والوں کی تعداد پر نظر کی جائے تو بھی مدح کا پلہ بھاری ہے چنانچہ علامہ ابن حجر مکی لکھتے ہیں کہ

جن لوگوں نے امام صاحب کی توثیق کی ہے وہ ان لوگوں سے بہت زیادہ ہیں جنہوں نے ان پر طعن کیا ہے
(خیرات الحسان)

غالب برائے مان جو واعظ بُرا کہے

ایسا بھی ہے کوئی کب سے سب اچھا کہیں

قلبت حدیث کا الزام | مخالفین کا امام اعظم ابو حنیفہ پر قلبت حدیث کا الزام کہاں تک درست ہے
اور اس کے پس منظر میں حقیقت کا وجود عنقا اور بغض و عداوت و کذب و افتراء کا رفرما ہے قارئین کو ہماری
گذشتہ تین قسطوں سے اس کا اندازہ لگ چکا ہو گا۔ اگلی بات کو سمجھنے کے لئے گذشتہ معروضات کا خاکہ ذہن میں
ہونا ضروری ہے۔

مزید دو الزام | فقہ و رائے کی طرف امام صاحب کا انتساب۔ (۲) قیاس و رائے کو حدیث پر ترجیح دینا
مخالفین اپنے اعتراضات کے ان دونوں عنوانات کو خوب طعن و تشنیع، کذب و افتراء، غلط بیانی اور طمع کاری
سے سجا بنا کر سترناج الفقہاء سید الطائفہ، امام الامامہ حضرت امام اعظم ابو حنیفہؒ کی شان میں جس قدر دیرہ دہنی
سے کت ہزار و گستاخی کرتے ہیں اسی قدر اس کو عدمت اسلام، اشاعت دین اور توشہ آخرت بھی یقین کرتے ہیں
متابعِ غلط ہے دنیا میں آدمی کے لئے

ایک حقیقت کا اعتراف | یہ سچا ہے کہ تاریخ اسلام، طبقات رجال اور مناقب وغیرہ کی کتب میں حضرت
امام اعظم ابو حنیفہؒ کو "امام اہل الرائے" سے تعبیر کیا جاتا ہے۔ ہمیں بھی اس حقیقت کا اعتراف ہے اور ہم
امام صاحب کے اس عظیم منصب کو پوری تمت حنیفہ کے لئے باعث افتخار و فضیلت سمجھتے ہیں
یہ تہنہ بلند ملا جس کو مل گیا

مگر ایسے لوگ جو تعصب، حسد، بغض و عداوت، غلط روی اور کج فہمی کو متاعِ مزہب اور غنیمت سمجھ کر
ایک لمحہ چھوڑنے کے لئے تیار نہ ہوں تو ایسے نا فہموں کو اگر "امام اہل الرائے" کے لقب سے اچھی خاصی ٹھوک لگ
لگ بھی گئی ہو اور پھر اگر ان گم کردہ راہ لوگوں نے عوام کو اندھیرے میں رکھنے کی کوشش بھی کی ہو۔ اور کرتے بھی ہیں
تو پھر کیا اس سے یہ چیز لازم آسکتی ہے کہ امام اعظم ابو حنیفہؒ اور آپ کے اصحاب جن کی رائے بڑی دقیق و عقل بڑی
تیز، بصیرت بڑی گہری اور جو مشکل احادیث اور غیر منصوص مسائل کو اپنے ناخن تدبیر سے حل کرنے کے خوگر ہوں
کا اہل الرائے ہونا شرعاً مذہب اور موجب تنقیص بھی ہو؟

دیانت کا خون | جنہوں نے رائے، لغوی معنی تک جاننے کی کوشش نہ کی ہو جو لغوی اور شرعی لحاظ سے اس
کے مذہب اور موجب تنقیص یا محو و باعث فضیلت کے علم پر یہی سے بھی گورے ہوں جو رائے کے استعمال اور اس

کے موقع محل تک سے نا آشنا ہوں آخر انہیں یہ خفی دنیا کس قدر نا انصافی اور دیانت کا خون ہے کہ وہ امت کے عظیم فقہا یعنی امام اعظم ابو حنیفہ اور آپ کے اصحاب کے "اصحاب رائے" ہونے کے عظیم منصب و فضیلت پر نہایت اوجھی زبان میں شرعی حدود سے متجاوز، کج فہمی پر مبنی حد درجہ دریدہ دہنی سے تنقید و تبصرہ کریں۔ مگر یہ توقع بھی ہرگز صحیح نہیں کہ سنجیدہ اہل دانش و اہل بعیت طبقہ بھی سوچے سمجھے اور تحقیق کئے بغیر ہی ایسوں کی چھانٹ کھانٹ اور افتراء اور بہتان کو فتویٰ سمجھ کر دین کے عظیم اساس اور دستور اسلامی کے چوتھے ماخذ رائے و قیاس (فراست مجتہدین جس پر ملت اسلامیہ کے اکثر طبقات حضرات صحابہ تابعین فقہا و متکلمین کا اتفاق ہے کہ کتاب و سنت اور اجماع کے بعد قیاس ہی اسلامی قانون کا ماخذ اور بنیادی اصول ہے) کا انکار کر کے شیعہ اہل ظواہر معتزلہ اور خوارج کی صف میں اپنے آپ کو کھڑا کر دیں گے۔

بجد الف ثانی کی وضاحت از زادی، زنجانی، نحویر اور ہدایتہ النحوی پڑھ کر صحیح بخاری اور صحیح مسلم میں مہارت تامہ کا دعویٰ کر کے ائمہ دین و جبال علوم کی توہین و استہزا کرنے والوں کے حضور ہم اتنی سی گزارش ضرور کریں گے کہ سلاف کے علوم و معارف اور تحقیق و تدقیق سے بے نیاز ہو کر بھی قرآن و حدیث سے تمسک، حضور صلی اللہ علیہ وسلم کی اتباع اور اپنے ہی کو اسلاف سے منسوب سمجھنے کا دعویٰ نہ کیا نہیں۔ منوانا اور یقین کر دانا تو ہمارے اختیار نہیں اور نہ ہی کوئی ایسا کر سکتا ہے۔ لا اللہ تاہم بتانا آگاہ کرنا اور مسک حق کی نشاندہی کرنا ہر دور میں امت کے ہر فرد با انخصوص علماء حق کا فرض اولین اور فرض منصبی رہا ہے۔ اسی فرض منصبی کو شیخ احمد سرسندی حضرت بجد الف ثانی نے یوں ادا فرمایا ہے۔

جماعت کہ اس اکابر دین را اصحاب رائے میدانند اگر ایں اعتقاد دارند کہ ایشان بہ رائے خود حکم می گردند۔ و متابعت کتاب و سنت نمی نمودند پس سواد اعظم و اہل اسلام بزعم فاسد ایشان ضال و مبتدع باشند بلکہ از جرگہ اسلام بیرون بوند۔ ایں اعتقاد نہ کند مگر جاہلے کہ از جہل خود بے خیر است یا زندیقے کہ مقصودش ابطال شرط دین است۔
جماعت کہ اس اکابر دین کو اصحاب رائے سمجھتی ہیں۔ اگر یہ اعتقاد کرتی ہیں کہ یہ حضرات اپنی رائے سے عمل کرتے تھے اور کتاب و سنت کی پیروی نہیں کرتے تھے تو ان کے فاسد خیال کے مطابق مسلمانوں کی اکثریت گمراہ اور بدعتی ہوگی۔ بلکہ اہل اسلام کے ٹولہ ہی سے باہر ہوگی۔ اور یہ خیال یا تو وہ جاہل کرے گا جو اپنی جہالت سے بے خبر ہے یا وہ زندیق کرے گا جس کا مقصد نصف دین کو باطل کرنا ہے۔

ناقصے چند احادیث را یاد گرفتہ اند و احکام شریعت را منحصر در آں ساختہ اند۔

کچھ کوتاہ فہم چند حدیثیں یاد کر کے احکام شریعت

کو انہی میں منحصر کرتے ہیں۔

و ما ورا تے معلوم خود را نفی مینماید و آنچه
نزد ایشان ثابت نشدہ نفی می سازند چوں آن
کرے کہ در سنگ نہاں است زمین و آسمان او
بہاں است
اور اپنے معلومات کے علاوہ اور ہر چیز کی
نفی کرتے ہیں اور جو چیز ان کے نزدیک ثابت
نہ ہو اس کی نفی کرتے ہیں۔ جیسے وہ کیراجو تھیں
چھپا ہوا ہو اس کی زمین و آسمان ہی بس وہ ہے۔

(مکتوبات امام ربانی۔ دفتر دوم حصہ ہفتم مکتوب ۵۵)

دوسرے ہزارے کہ عظیم مجدد کی تحقیق یہی ہے کہ جو لوگ مطلق رائے اور اصحاب رائے کو گمراہی
سے منسوب کرتے ہیں اور خود حدیث دانی کا دعویٰ کرتے ہیں۔ درحقیقت یہ وہی لوگ ہیں جنہیں حدیث
رسول پاک سے ذوق سلیم ہی نہیں اور جن کا مبلغ علم چند حدیثوں کے حفظ تک محدود ہے۔ رائے و قیاس
اصحاب رائے اور امام اہل الرائے، کے بارے میں گندے۔ فاسد غلیظ اور متعصب ذہن رکھنے والوں
کو حضرت مجددؑ کو تاہ فہم کم علم اور جاہل قرار دیتے ہیں بلکہ آپ کے نزدیک تو ایسوں کا مرتبہ زندلیق سے
کسی طرح بھی کم نہیں۔

اسلاف کی مزید تحقیق | ہماری تعلیم اور ہمارا مبلغ علم اپنے اسلاف ہی کے علوم و معارف اور تحقیق و
تدقیق کا مہول منت ہے۔ اس لئے زیر بحث مسئلہ میں بھی اسلاف کی تحقیقات سے استفادہ ناگزیر
ہے چنانچہ لغت کے مشہور علامہ شیخ ابوالفضل قرشی اپنی مشہور عالم کتاب صراح ص ۵۵ میں رائے کا معنی
”ذل کی بصیرت اور بینائی“ بتاتے ہیں۔

الشیخ محمد طاہر الحنفیؒ اپنی کتاب مجمع البحار جلد ۱ ص ۴۵ میں یوں رقمطراز ہیں۔

و المحدثون یستون اصحاب القیاس
اصحاب الراى یعنون انہم یاخذون براہم
فیما یشکل من الحدیث او ما لم یات فیہ
حدیث ولا اثر
محدثین اصحاب قیاس کو اصحاب رائے کہتے ہیں اس سے
وہ مراد یہ لیتے ہیں کہ وہ مشکل حدیث کو اپنی رائے
اور سمجھ سے حل کرتے ہیں اور ایسے مقام پر وہ اپنے
قیاس اور رائے سے کام لیتے ہیں جس میں کوئی حدیث
موجود نہیں ہوتی۔

علامہ ابن اثیر الجزریؒ نے بھی کم و بیش ان ہی الفاظ میں اسی مفہوم کی بات کہہ دی ہے۔

(نہایہ جلد ۲ ص ۱۴۹)

الشیخ علامہ ابوالفتح ناصر الدین المطرازیؒ رائے کا لغوی معنی بتاتے ہوئے لکھتے ہیں:-

الرائی ما ارتآہ : الانسان واعتقدہ
ومنہ ربیعۃ الراۃ بالاضافۃ اهل
المدينہ
راتے اس نظریہ اور اعتقاد کو کہتے ہیں جس کو انسان
اختیار کرتا ہے۔ اور اس سے اضافت کے ساتھ
ربیعۃ الرائے ہے۔

(المغرب جلد ۱ ص ۱۹۴ بحوالہ مقام ابی حنیفہ)

ربیعۃ الرائے حافظ ذہبی امام ربیعۃ الرائے کے ترجمہ میں لکھتے ہیں۔

و مان اماماً حافظاً فقیہاً مجتہداً
بسیراً بالرائے ولذا قال لہ ربیعۃ
الرائے
وہ امام، حافظ، فقیہ، مجتہد اور رائے و قیاس
کے بڑے ماہر تھے اس لئے ان کو ربیعۃ الرائے
کہا جاتا ہے۔

(تذکرہ جلد ۱ ص ۱۲۸ بحوالہ مقام ابی حنیفہ)

امام احمد بن حنبلؒ اور امام نسائیؒ نے آپ کو ثقہ بتایا ہے (تاریخ بغداد جلد ۸ ص ۲۲۵)
مگر جیسا کہ ہو رہا ہے اور ہوتا آیا ہے اس زمانے کے چند حدیثوں کے حائفوں (جو بقول حضرت مجددؒ
کو تاہ فہم کم علم جاہل اور زندق سے کم نہیں) نے ربیعہ کو رائے کی نسبت سے مغموس جانا جناب جب
عبد العزیز بن ابی سلمہ عراق میں داخل ہوئے اور وہاں کے لوگوں نے ربیعۃ الرائے کے بارے میں دریافت
کیا۔ تو آپ نے فرمایا

واللہ ما سالت احدًا احوط بسنۃ
منہ
بخدا میں نے ان سے بڑھ کر سنت میں محتاط کسی کو
نہیں دیکھا۔

بجلا اس وہم کا اب کیا علاج کیا جائے جو بدگمانیوں اور افسانوں کے تاریک پردوں میں صدیوں سے
چھپا چلا آ رہا ہے۔ ہم نے "ربیعۃ الرائے" کا عنوان قائم کر کے یہی بتانا ہے کہ اس کھیل کے کھلاڑی نئے نہیں
بلکہ ربیعۃ الرائے جیسے حافظ حدیث، متبع سنت اور ثقہ و ثبوت متبحر عالم دین سے صرف اس لئے پرہیز
واجتناب کیا گیا کہ آپ کے نام کے ساتھ رائے کا لفظ آتا تھا۔

اصحاب رائے کہلانے | علامہ شہرستانیؒ اپنی مشہور عالم کتاب الملل والنحل جلد ۲ ص ۱۴۶ پر لکھتے
کی ایک لطیف توجیہ ہیں کہ

انما سموا اصحاب الرائے لان عنا
یتھم بتحصیل وجہ من القیاس والمعنی
المستبط من الاحکام و بناء الحوادث علیہا
اور ان کا نام اصحاب رائے اس لئے رکھا گیا ہے
کہ وہ قیاس کی علت کی جستجو میں خاص اہتمام کرتے
ہیں جو احکام سے مستبط ہوتا ہے اور حوادث

و ربما يقدمون الفياس الجلى على
احاد الاخبار وقد قال ابو حنيفه عليهما
هذا راي وهو احسن ما قدونا عليه
فمن قدر على غير ذلك فله ماراي
ولنا ما راينا.

کو ان پر بسنی قرار دیتے ہیں۔ امام ابو حنیفہؒ نے خود
فرمایا کہ ہمارا یہ علم رائے ہے جس پر ہم پوری سعی کے
ساتھ قادر ہوتے ہیں۔ اگر کوئی شخص اس کے علاوہ
کوئی اور رائے رکھتا ہے تو اس کو حق پہنچتا ہے
جیسا کہ ہمیں رائے کا حق ہے۔

لاریب امام مالکؒ۔ امام شافعیؒ۔ امام ثورمئیؒ۔ امام احمد بن حنبلؒ اور امام داؤد بن علی الاصہبانیؒ حدیث و فقہ
کے جامع امام تھے۔ مگر ان حضرات میں روایت اور حدیث کی حفاظت و خدمت کا وصف غالب رہا۔ اس
وجہ سے یہ حضرات "اصحاب الحدیث" کے لقب سے موسوم ہوئے مگر امام اعظم ابو حنیفہؒ پر باوجود حافظ حدیث
ہونے کے اجتہاد و تفقہ اور استنباط کا وصف غالب رہا اس لئے آپ "امام اصحاب رائے" کے لقب سے
مشہور ہوئے۔

علامہ ابن خلدون کی تصریحات | اسی حقیقت ہی کے پیش نظر علامہ ابن خلدون بھی امام اعظم ابو حنیفہؒ کا
"من کبار المجتہدین فی الحدیث" کے الفاظ سے تذکرہ کر کے آپ کی حدیث دانی، حدیث فہمی، علم حدیث میں فضل و
نفوق اور فن روایت و درایت میں مہارت و امانت کو تسلیم کرنے ہوئے اسی تصویر کے دوسرے رخ کو بھی
سامنے لانے ہوئے رقمطراز ہیں۔

و مقامه في الفقه لا يلحق شمد
له بذلك اهل علماته و خصوصاً مالك
و شافعي

فقہ میں ان کا مقام اتنا بلند ہے کہ اس میں کوئی دوسرے
ان کی نظیر نہیں رکھتا۔ اور ان ہی کے طبقہ کے حضرات
خصوصیت سے امام مالک و شافعی نے اس کی

شہادت دی ہے۔

مقدمہ ابن خلدون ص ۴۷۷

علامہ ابن خلدون نے بھی اس بات کا اعتراف کیا ہے کہ امام اعظم ابو حنیفہؒ کے مقلد اس وقت عراق، ہندوستان
چین، ماوراء النہر و بلاد عجم کا ہا میں پھیلے ہوئے ہیں۔ (مقدمہ ص ۴۷۸)

دنیا سے اسلام میں حنفی مکتب فکر کا دائرہ بہت وسیع ہے۔ قریب قریب تین چوتھائی ملت حضرت امام
اعظم ابو حنیفہؒ کے فقہی مسلک پر اعتماد رکھتی ہے جب کہ ترک تقلید اور فقہ سے اختلاف کا نظریہ رکھنے والے گروہ
کو اپنی تنگ نظری اور خشک مزاجی کی وجہ سے امت میں کوئی فروغ حاصل نہ ہوا۔ آخر ایسے گروہ کو فروغ
کیونکر ہی حاصل ہو۔ جو فقہ و اجتہاد اور استنباط سے مستغنی رہ کر بھی نت نئے مسائل و حوادث، نوازل و
واقعات کا حل پاسکے۔ اس لئے نو علامہ ابن خلدون کو یہاں تک لکھنا پڑا کہ

ثم درس مذهب اهل الظاهر اليوم
بدروس المثلث
پھر اسی زمانہ میں اہل ظاہر کا مذہب باقی نہیں رہا۔ کیونکہ
ان کے ائمہ ہی ختم ہو گئے۔

(مقدمہ ص ۴۴۶)

آگے لکھتے ہیں۔

ولم يبق الا مذهب اهل الراي
من العراق و اهل الحديث من الحجاز
اور باقی نہیں رہا مگر مذہب اہل الرائے جو عراقی ہیں اور
اہل الحدیث جو حجازی ہیں۔

(مقدمہ ص ۴۴۷)

اہل الرائے عراقی اور اہل الحدیث حجازی۔ یہ دونوں گروہ فقہ کے تسلیم کرنے والے تھے اگرچہ دونوں کا طریق
کار اور انداز فکر ایک دوسرے سے قدرے مختلف تھا۔ ان دو گروہوں کے علاوہ تیسرے کسی گروہ کے وجود
کی نشاندہی بھی نہیں کی گئی۔ معلوم ہوتا ہے کہ تھا ہی نہیں۔ اگر بالفرض اس کے وجود کو تسلیم بھی کر دیا جائے تو
لازمًا یہ بھی ماننا پڑے گا کہ علماء فقہاء محدثین اور اکابر و اسلاف کے ہاں اس کو کوئی پذیرائی حاصل نہ ہو سکی۔
در حقیقت فقہ کی مخالفت، قیاس و رائے اور اجتہاد و استنباط کے انکار کے ساتھ پذیرائی کی توقع
بے جا غلط اور ناممکن ہے۔

فقہ حنبلی میں رائے و اجتہاد چونکہ قیاس و رائے اور فقہ و اجتہاد کے بغیر امت کو پیش آنے والے
تمام مسائل مکمل طور پر حل نہیں ہو سکتے۔ اس لئے تو امام احمد بن حنبلؒ دجن کا رتبہ اجتہاد و قیاس میں اتنا اونچا نہ تھا
کی فقہ کو وہ بلند مقام نہ مل سکا۔ جو اوروں کو حاصل ہوا۔ اور نہ ان کے زیادہ مقلدین پیدا ہوئے۔ آخروہ لوگ جنہیں
اپنے سوا دوسرا نظر آتا ہی نہیں، خدا ہی کے دے ہوئے آنکھوں اور عقل و خرد سے کام کیوں نہیں لیتے۔ کہ جب ایسی
فقہ جس میں رائے و اجتہاد کا استعمال کم ہو۔ اس کو تو شام و عراق اور اس کے مملکتوں سے باہر تعارف بھی
حاصل نہ ہو سکا ہو۔

فاما احمد بن حنبل مقلده قليل
بعد مذهبہ عن الاجتهاد و اصالة
في معاضدة الرواية و الاخبار بعضها
و اكثرهم بالشام و العراق من بغداد
و نواحيها و هم اكثر الناس حفظا لسنة
(مقدمہ ابن خلدون ص ۴۴۸)

امام احمد بن حنبل کا مذہب اجتہاد سے بعید رہا
اور ان کا اصل الاصول ہی یہ ہے کہ روایت اور اخبار
ہی میں سے بعض کی بعض سے تائید اور تقویت
حاصل کی جائے اور ان کے اکثر پیرو شام و عراق اور
اس کے آس پاس رہتے ہیں اور وہ سب لوگوں سے
سنت کے زیادہ محافظ رہے ہیں۔

مگر یہ دعویٰ کہاں تک درست ہو سکتا ہے۔ کہ جن کے ہاں رائے واجتہاد کا وجود نہیں، وہی کہتے ہیں ہمارے
سوا دوسرا موجود نہیں۔ تعجب ہے ایسوں پر جو سرے سے رائے واجتہاد کا انکار بھی کرتے ہیں اور اپنے ہی وجود
کا اصرار بھی کرتے ہیں۔

فقہی نورانیت کا بڑا دریا یہ بات پہلے بھی کہیں عرض کی جا چکی ہے کہ اکابر و اسلاف کی تحقیق کے مطابق
فقہ حنفی ہی قرآن و سنت اور صحیح حدیث کے زیادہ موافق ہے جیسا کہ حضرت شاہ ولی اللہ نے بھی یہی دعویٰ
کیا ہے۔ کہ مذہب حنفی میں عمدہ راستہ ہے جو صحیح حدیث کے زیادہ موافق ہے۔ (فیوض الحرمین)
امت مسلمہ کے متاخرین اکابر و اسلاف میں مسلم اور مایہ ناز شخصیت حضرت مجدد الف ثانیؒ بھی یہی فرما
تے ہیں کہ "خلافت فقہی کے اکثر مسائل میں حق بجانب حنفی ہے" (مبدأ و معاد)

ذیل میں حضرت مجددؒ ہی کی ایک اور شہادت ملاحظہ فرمائیے۔

بے شائبہ تکلف و تعصب گفتہ می شود کہ
نورانیت دین مذہب حنفی بنظر کشفی در رنگ دریا
عظیم بینانید۔ و ساتھ مذہب در رنگ حیاض و
جدول بنظر مے در آیند و بظاہر ہمہ کہ ملاحظہ نموده
مے آید۔ سوا و اعظم از اہل اسلام متابعان ابی حنیفہ اند
مکتوبات ربانی دفتر دوم حصہ ہفتم مکتوب ۵۵
چونکہ اسلام عالمگیر مذہب ہے اور تاقیامت باقی رہنے والا دین ہے۔

اس لئے تو احناف نہ صرف حدیث کے ظاہری الفاظ اور عبارت النص سے استنباط کرتے ہیں بلکہ
دلالت النص۔ اشارۃ النص اور اقتضاء النص کے دقیق اور غامض پہلو کو بھی استدلال میں نظر انداز نہیں کرتے
بہی وجہ ہے کہ فقہ حنفی کا دائرہ بہت وسیع ہے جس کے استنباط واجتہاد اور صحیح استدلال کی عظیم
وسعتوں کو حضرت مجدد الف ثانیؒ نے "بڑے دریا" سے تعبیر کیا ہے۔

شاہ ولی اللہ کا اظہار حقیقت حضرت شاہ ولی اللہؒ رائے کے مفہوم و مصداق پر مفصل بحث کرتے
ہوئے اپنی عظیم اور مایہ ناز کتاب "حجتہ اللہ البالغہ" میں لکھتے ہیں:-

بل المراد من اهل ارای قوم توجهوا
بعد المسائل المجمع علیها من المسلمین
او بین جمہورہم الی التخییر علی اصل
بلکہ اہل الرائے سے وہ قوم مراد ہے جنہوں نے ان
مسائل کے بعد جو تمام مسلمانوں میں یا جمہور کے
درمیان اجماعی قرار پا چکے ہیں۔

من المتقدمین فكان اکثر امہم حمل
النظیر علی النظیر و الرد الی اصل
من الاصول

متقدمین میں کسی شخص کے اصل پر مسائل کی تخریج ہو
اور ان کا بڑا کام یہ رہا ہے کہ نظیر کو نظیر پر حمل کرتے
رہے اور ان کو اصول میں سے کسی اصل کی طرف رد

کرتے رہے۔ حجۃ اللہ البالغہ ص ۱۶۱ جلد ۱

الغرض اکابر و اسلاف کی ان تحقیقات کی روشنی میں ہمیں یہ کہنے کا حق حاصل ہے کہ "راتے کو فی نفسہ
برا سمجھنا اہل الرائے کو احادیث کا منکر اور ان سے مستغنی قرار دینا۔ اہل الرائے ہونے کو موجب تنقیص اور تصور
کرتا، نیز اہل الرائے ہونے کو صرف احناف ہی کے ساتھ خاص کرنا۔ یہ نہ صرف کمال جہالت کا اظہار اور اپنے
اکابر و اسلاف کے علوم و معارف کا انکار ہے بلکہ ایک اظہار من شمس صداقت اور ایک عظیم حقیقت کا
منہ چڑھانا ہے۔

اہل الرائے کی کئی جماعتیں تھیں | جو جان بوجھ کر نہ دیکھنا چاہتیں انہیں کیونکر دکھایا جاسکتا ہے۔ دیکھنے والوں
نے تو امام شافعیؒ کو بھی اہل الرائے ہی دیکھا۔ امام عجمیؒ نے امام شافعیؒ کو "اہل الرائے" لکھا ہے۔ حافظ ابن حجر
بھی رقمطراز ہیں۔

فاجتمع لہ علم اہل الراۃ و علم اہل
الحديث (تو انی تاسیس ص ۱۵۱ بحوالہ مقام ابی حنیفہ)
علم جمع نقا۔
ربیعہ کے بارے میں پہلے عرض کیا جا چکا ہے کہ وہ "ربیعۃ الرائے" کے لقب سے مشہور تھے مگر حنفی نہ تھے
ابو بکر بن ابوب کی تصریح کے مطابق اہل الرائے کی کئی جماعتیں تھیں۔

قد رابنا جماعتہ من اہل الراۃ قد
ذہبت و اضمحلت و مذهب ابی
حنیفہ باقی

ہم نے دیکھا کہ اہل الرائے کی جماعت کے مذاہب ختم
اور مضمحل ہو گئے۔ مگر امام ابو حنیفہؒ کا مذہب باقی

(السقم المصیب ص ۶۲)

مگر جو لوگ ۲۰۲ کو بھی وہی کہتے ہیں اگر انہیں "اہل الرائے" کی کئی جماعتیں بھی ایک ہی جماعت نظر آتی ہے
تو اس مرض کی تشخیص، تعصب، ضد عقل کے فتور اور بہت دھرمی سے تو کی جاسکتی ہے۔ مگر اس سے
ایک حقیقت کی تکذیب لازم نہیں آسکتی۔

(باقی دارد)

يَا أَيُّهَا الَّذِينَ آمَنُوا تَقُوا اللَّهَ
 حَقَّ تَقَاتِهِ وَلَا تَمُوتُنَّ
 إِلَّا وَأَنْتُمْ مُسْلِمُونَ وَأَعْتَصِمُوا
 بِحَبْلِ اللَّهِ جَمِيعًا وَلَا تَفَرَّقُوا

O ye who believe! Fear God as
 He should be feared, and die not
 except in a state of Islam. And
 hold fast, all together, by the
 Rope which God stretches out
 for you, and be not divided
 among yourselves.




PREMIER TOBACCO INDUSTRIES LIMITED

قدرتی گیس اور مائع پیٹرولیم گیس اب سندھ اور بلوچستان کے بڑے شہروں میں دستیاب ہے



قدرتی گیس اور مائع پیٹرولیم گیس اب سندھ اور بلوچستان کے بڑے شہروں میں دستیاب ہیں یہ جدید طرز زندگی کا جدید ایندھن ہے۔ گھریلو، تجارتی اور صنعتی استعمال کے لئے فوری فراہمی کی ضمانت۔ گیس لوگوں کی زندگی اور طرز رہائش میں انقلاب لا رہی ہے۔ صاف ستھرا۔ کارآمد اور مستحکم ایندھن۔

دہلی
حیدرآباد
کراچی
جامشورو
پشاور
سوات
نواب شاہ
راولپور
خیبر پور
روہتلی
سیکس
شکار پور
دادو
لاٹکانہ
گڑھی پائین
کوٹلی



”بیو پیرین“
لیکوی فائینڈ
پیٹرولیم گیس



بیو پیرین
مائع پیٹرولیم گیس

”بیو پیرین“ سلنڈروں میں مائع پیٹرولیم گیس اب کوٹلی، کراچی اور سندھ بلوچستان کے دیگر شہروں میں دستیاب ہے۔ ہوا میں ہوتی مائع پیٹرولیم گیس کوٹلی میں پائپ لائنوں کے ذریعے پہنچائی جاتی ہے۔



انڈس گیس کمپنی لمیٹڈ